

II ശ്രദ്ധ ക്ഷണിക്കൽ

(1) യൂണൈറ്റഡ് ഇലക്ട്രിക്കൽ ഇൻഡസ്ട്രീസ് നേരിടുന്ന പ്രതിസന്ധി

ശ്രീ. എ. എ. അസിസ് : സർ, എന്റെ നിയോജകമണ്ഡലമായ കൊല്ലം പള്ളിമുക്കിൽ സ്ഥിതി ചെയ്യുന്ന പൊതുമേഖലാ സ്ഥാപനമായ മീറ്റർ 9.30 AM] കമ്പനി ഇപ്പോൾ അടച്ചുപൂട്ടൽ ഭീഷണിയിലാണ്. ഈ സർക്കാർ അധികാരത്തിൽ വന്നതിനുശേഷമാണ് ഇത്തരം ഒരു പ്രതിസന്ധി ഉണ്ടായിരിക്കുന്നത്. മൂന്നു മാസമായി കമ്പനി ഉൽപ്പാദിപ്പിക്കുന്ന മീറ്റർ കെ.എസ്.ഇ.ബി. എടുക്കുന്നില്ല. 50000-ൽപ്പരം മീറ്ററുകൾ കമ്പനിയിൽ കെട്ടിക്കിടക്കുകയാണ്. നാലു കോടിയിൽപ്പരം രൂപ വില വരുന്ന ഉൽപ്പന്നങ്ങളാണ് കമ്പനിയിലിരിക്കുന്നത്. 50 വർഷമായി മീറ്റർ നിർമ്മാണ പാരമ്പര്യമുള്ള മീറ്റർ കമ്പനിയിൽ എൽ.സി.ഡി. മീറ്റർ ചെയ്യുന്നതിന് ആവശ്യമായ മെഷിനുകളില്ലെന്നുള്ളതാണ് കെ.എസ്.ഇ.ബി.-യുടെ വാദം. മാർച്ച് മാസം കെ.എസ്.ഇ.ബി.-യിലെ വിജിലൻസ് ഉദ്യോഗസ്ഥന്മാർ 3 ദിവസം കമ്പനിയിൽ വന്ന് പരിശോധിക്കുകയും ആ പരിശോധനയിൽ മീറ്റർ ടെസ്റ്റ് ചെയ്യാനാവശ്യമായ എല്ലാ മെഷിനുകളും ഉണ്ടെന്ന് ബോധ്യപ്പെടുകയും 31000 മീറ്റർ ഇൻസ്പെക്ഷനിൽ പാസ്സാക്കുകയും ചെയ്തു. ഒരു മീറ്റർപോലും റിജക്ട് ചെയ്തിട്ടില്ല. അതിന്റെ റിപ്പോർട്ട് കെ.എസ്.ഇ.ബി. ചെയർമാനും ബഹുമാനപ്പെട്ട മന്ത്രിയും നൽകിയതായിട്ടാണ് മനസ്സിലാകുന്നത്. എന്നാൽ നാളിതുവരെ കമ്പനിയിൽ കെട്ടിക്കിടക്കുന്ന എൽ.സി.ഡി. മീറ്റർ എടുക്കുന്നതിനുള്ള യാതൊരു തീരുമാനവും ഉണ്ടായിട്ടില്ല. 50 വർഷം പഴക്കമുള്ള ഈ സ്ഥാപനം കേരളത്തിൽ കൊല്ലത്ത് സ്ഥാപിച്ചത് ഇലക്ട്രിസിറ്റി ബോർഡിനുവേണ്ടി മാത്രമാണ്. റെക്കാഡിക്കൽ മീറ്ററാണ് ആദ്യം ഇവിടെ ഉൽപ്പാദിപ്പിച്ചിരുന്നത്. പിന്നീട് അത് ഇലക്ട്രോണിക് മീറ്ററാക്കി മാറ്റി. ഇലക്ട്രോണിക് മീറ്റർ ചെയ്യാൻ വൈദഗ്ദ്ധ്യമുള്ള തൊഴിലാളികളാണ് ഇവിടെ പണിയെടുക്കുന്നത്. ഈ സ്ഥാപനത്തിൽ ഏകദേശം 1500-ൽപ്പരം തൊഴിലാളികൾ ആദ്യകാലത്തുണ്ടായിരുന്നു. യു.ഡി.എഫ്.-ന്റെ കാലഘട്ടത്തിൽ ഈ സ്ഥാപനത്തിലുണ്ടായ പ്രതിസന്ധി നിമിത്തം ധാരാളം തൊഴിലാളികൾ പിരിഞ്ഞുപോയി. അവശേഷിച്ചത് 240 തൊഴിലാളികൾ മാത്രമായിരുന്നു. ഈ തൊഴിലാളികൾ ഉൽപ്പാദിപ്പിക്കപ്പെടുന്ന ഇലക്ട്രോണിക് മീറ്ററുകൾ മുഴുവൻ ഏറ്റെടുത്തുകൊള്ളാമെന്ന് മുൻ ഗവൺമെന്റിന്റെ കാലഘട്ടത്തിൽ മുൻവ്യവസായ വകുപ്പുമന്ത്രി ശ്രീ. എളമരം കുര്യൻ ബഹുമാനുമായ അന്നത്തെ വൈദ്യുതി വകുപ്പുമന്ത്രി ശ്രീ. എ. കെ. ബാലനും ആ മണ്ഡലത്തെ പ്രതിനിധീകരിക്കുന്ന ഞാനും ബന്ധപ്പെട്ട വകുപ്പുദ്യോഗസ്ഥന്മാരുമായി ആ സ്ഥാപനത്തിൽ വച്ചു തന്നെ ഒരു എം.ഒ.യു. ഒപ്പിട്ടതാണ്. അവിടെ ഉൽപ്പാദിപ്പിക്കപ്പെടുന്ന മുഴുവൻ മീറ്ററുകളും ഒരു പൊതുമേഖലാ സ്ഥാപനത്തിൽ ഉൽപ്പാദിപ്പിക്കപ്പെടുന്ന മീറ്ററെന്നുള്ള നിലയിൽ ന്യായമായ വിലയ്ക്ക് ഇലക്ട്രിസിറ്റി ബോർഡ് ഏറ്റെടുത്തുകൊള്ളാമെന്ന കരാറായിരുന്നു അത്. ഈ ഗവൺമെന്റ് അധികാരത്തിൽവന്നതിനുശേഷം ആ കരാറിൽ നിന്ന് പിൻവാങ്ങി. ഇന്നിപ്പോൾ ആ സ്ഥാപനം അടച്ചുപൂട്ടൽ ഭീഷണി നേരിടുകയാണ്. അവിടെ ഉൽപ്പാദിപ്പിച്ച 4 കോടി രൂപയുടെ മീറ്ററുകളാണ് കെട്ടിക്കിടക്കുന്നത്. ആ സ്ഥാപനം അടച്ചുപൂട്ടാതെ നിലനിർത്താൻ വേണ്ടി ഗവൺമെന്റ് ആവശ്യമായിട്ടുള്ള സംരക്ഷണം നൽകണമെന്നതാണ് എന്റെ ശ്രദ്ധ ക്ഷണിക്കൽ.

ഊർജ്ജവും ഗതാഗതവും വകുപ്പുമന്ത്രി (ശ്രീ. ആര്യാടൻ മുഹമ്മദ്) : സർ, ഈ സ്ഥാപനത്തെക്കുറിച്ച് ബഹുമാനപ്പെട്ട മെമ്പർ പറഞ്ഞതൊക്കെ ശരിയാണ്. ഇലക്ട്രിസിറ്റിയുടെ ആവശ്യത്തിന് സാധനങ്ങൾ സപ്ലൈ ചെയ്യുന്നതിനുവേണ്ടി ഉണ്ടാക്കിയതാണ് ഈ സ്ഥാപനം. ആറ് ലക്ഷം മീറ്ററിന്റെ ഓർഡർ അവർക്ക് കൊടുത്തു.

മി. ഡെപ്യൂട്ടി സ്പീക്കർ : ഓർഡർ...ഓർഡർ...അംഗങ്ങൾ ഇരിക്കണം. എല്ലാവരും എഴുന്നേറ്റുനിൽക്കുകയാണ്. പ്ലീസ്...പ്ലീസ്.....

ശ്രീ. ആര്യാടൻ മുഹമ്മദ് : സർ, ആറ് ലക്ഷം മീറ്ററുകളുടെ ഓർഡർ അവർക്ക് കൊടുത്തു. 29-5-2010-നുമുമ്പ് ഒരു ലക്ഷം മീറ്ററുകളും പിന്നീട് ഓരോ മാസവും ഒരു ലക്ഷം വീതവും സപ്ലൈ ചെയ്യണമെന്നായിരുന്നു വ്യവസ്ഥ. അതവർക്ക് ചെയ്യാൻ സാധിച്ചില്ല. എന്നുമാത്രമല്ല ആറ് വർഷത്തിൽ ആറ് ലക്ഷത്തിനു പകരം 45000 മീറ്ററുകളാണ് സപ്ലൈ ചെയ്തത്. വീണ്ടും ഒരു കാര്യംകൂടി ചെയ്തു. അവരുടെ ആവശ്യപ്രകാരം മാസത്തിൽ ഒരു ലക്ഷം എന്നുള്ളത് 50000 മീറ്ററുകളാക്കി കുറച്ചുകൊടുത്തു. ആ എക്സ്റ്റൻഷൻ പീരിഡ് മാസാന്ത്യം 50000 മീറ്ററുകളാക്കി കുറയ്ക്കുകയും 2012 ഫെബ്രുവരി മാസം വരെ സപ്ലൈ ചെയ്യണമെന്ന് പറയുകയും ചെയ്തിട്ട് 550000 മീറ്ററുകൾ സപ്ലൈ ചെയ്യേണ്ട സ്ഥാനത്ത് അവർ സപ്ലൈ ചെയ്തത് 245000 മീറ്ററുകളാണ്. ആറ് ലക്ഷത്തിനു പകരം ആകെ 290000 മീറ്ററുകളാണ് അവർ സപ്ലൈ ചെയ്തത്. എക്സ്റ്റൻഷൻ കൊടുത്തിട്ടും അവർക്ക് ചെയ്യാൻ സാധിച്ചിട്ടില്ല. ഈ സഭയിൽ ഇന്നലെയും ഇതിനുമുമ്പും മെറ്റീരിയൽസ് ഇല്ല, അതുപോലെ മീറ്ററില്ല എന്നുള്ള ആക്ഷേപം കേട്ടു. അതുമാത്രമല്ല, അങ്ങ് പറഞ്ഞത് അവിടെ എല്ലാം മെഷീനറിയും ഉണ്ടെന്നാണ്. അവിടെ ബോർഡിന്റെ ടെക്നിക്കൽ ഉദ്യോഗസ്ഥന്മാർ പോയി പരിശോധിച്ചു, അതിനുശേഷം അഡീഷണൽ സെക്രട്ടറി, അഡീഷണൽ ചീഫ് സെക്രട്ടറി, ഇൻഡസ്ട്രീസിന്റെ സെക്രട്ടറി തുടങ്ങിയവർ കെ.എസ്.ഇ.ബി.-യുടെയും മീറ്റർ കമ്പനിയുടെയും ഒരു യോഗം വിളിച്ചുകൂട്ടി. അതിൽ നിന്നൊരു ടെക്നിക്കൽ വിഭാഗത്തെ അവിടേക്കയച്ചു. അവരുടെ പോയി പരിശോധിച്ച് പറഞ്ഞ കാര്യമെന്താണെന്ന് അറിയാമോ? അവിടെ അവർ മീറ്റർ ഉണ്ടാക്കുന്നില്ല, പുറത്തുനിന്ന് വാങ്ങുന്ന മീറ്ററാണെന്നാണ്. പുറത്തുനിന്നുള്ള ചെറിയ കമ്പനികളിൽനിന്ന് മീറ്റർ വാങ്ങിയതിനുശേഷം ഇവരുടെ സീലും നമ്പർ പ്ലേറ്റും വച്ച് അയയ്ക്കുകയാണ് ചെയ്യുന്നത്. ആ കമ്മിറ്റി റിപ്പോർട്ട് ചെയ്തത് ഇതാണ്, ഇതാണ് സത്യം. മെക്കാനിക്കൽ മീറ്ററുണ്ടാക്കാനുള്ള മെഷീനറിയുണ്ട്. ഈ പറയുന്ന ഇലക്ട്രോണിക് മീറ്ററിന്റേതല്ല എന്നാണ് റിപ്പോർട്ട് ചെയ്തത്. മാത്രമല്ല ഇതെല്ലാം പുറത്തുനിന്നു വാങ്ങുന്നതാണ് എന്നുവരെ പറഞ്ഞു. അവിടെ പോയി അന്വേഷിച്ച കെ.എസ്.ഇ.ബി.-യിലെ ഉദ്യോഗസ്ഥന്മാരെ ഞാൻ വിളിച്ചു ചോദിച്ചു. ചോദിച്ചപ്പോൾ പറഞ്ഞത് പുറത്ത് നല്ല കമ്പനിയിൽ നിന്ന് അവസാനം കുറച്ചു വാങ്ങിയെന്നാണ്. സപ്ലൈ ചെയ്തതിൽത്തന്നെ 20000 ഫാൾട്ടി മീറ്ററുകളാണ്. വീണ്ടും കുറെ ഫാൾട്ടായി കിടക്കുകയാണ്. അത് റിപ്പയർ ചെയ്യാൻ അവിടെത്തന്നെ കൊടുത്തതുമാണ്. കുറച്ചു റിപ്പയർ ചെയ്ത് വന്നു. ഇനിയും കുറെ ഫാൾട്ടായിക്കിടക്കുന്നു.

എന്നുമാത്രമല്ല, അവർക്ക് ചെയ്യാൻ സാധിക്കുന്നില്ല എന്നതാണ് വസ്തുത. ഞാൻ കൂടുതലൊന്നും പറയുന്നില്ല. ഗുണനിലവാരത്തെ സംബന്ധിച്ചിടത്തോളം വളരെ മോശമാണെന്നാണ് ഈ കമ്മിറ്റി അഭിപ്രായപ്പെട്ടിട്ടുള്ളത്. ഒരു കാര്യം ഞാൻ പറയട്ടെ, ആ കമ്പനി വെളിയിൽ നിന്നുവാങ്ങി ഐ.എസ്.ഒ. സീൽ വച്ച് തരുന്നതാണോ എന്നും അവിടെയുള്ള തൊഴിലാളികൾ ജോലി ചെയ്ത് ഈ മീറ്ററുകൾ നിർമ്മിക്കുന്നതാണോ എന്നും ബഹുമാനപ്പെട്ട മെമ്പർ ഒന്നന്വേഷിക്കണം. ഇതും ഒരു പബ്ലിക് അണ്ടർടേക്കിംഗ് ആണ്.

ശ്രീ. എളമരം കമീം : സർ,

ശ്രീ. ആര്യാടൻ മുഹമ്മദ് : എന്താണ് മി. കമീം ഇങ്ങനെ പറയുന്നത്. ഇത് 29-10-2009-ലെ ഓർഡറാണ്. അന്ന് എത്ര മീറ്റർ ഫാൾട്ടായിരുന്നെന്ന് അറിയാമോ? ആക്ഷേപം ഉണ്ടായെന്ന് നോക്കിയിട്ടുണ്ടാവില്ല. നോക്കാത്തതാൽ ആക്ഷേപം ഉണ്ടാകുകയില്ല. നോക്കിയാലേ ആക്ഷേപം ഉണ്ടാകുകയുള്ളൂ. ഈ പറയുന്നത് എൽ.ഡി.എഫ്-ന്റെ കാലത്താണ്. അന്നാണ് ആറ് ലക്ഷം മീറ്ററുകൾ തരേണ്ട സ്ഥാനത്ത് 245000 മീറ്ററുകൾ തന്നത്. ബാക്കി തരാതിരുന്നത് എന്തുകൊണ്ടാണ്? എക്സ്റ്റൻഷൻ കൊടുത്തിട്ട് എന്താണ് തരാതിരുന്നത്? അത് ഞങ്ങളുടെ കാലത്താണോ? ഞങ്ങളാണോ ചെയ്തത്? ഞാൻ മന്ത്രിയായിരിക്കുമ്പോൾ ടെൽക്, കെൽ എന്നീ സ്ഥാപനങ്ങളിൽ നിന്നാണ് വാങ്ങിയത്. ബാക്കിയുള്ളതാണ് വെളിയിൽ നിന്ന് വാങ്ങിയത്. കെ.എസ്.ഇ.ബി. അന്ന് അഡ്വാൻസ് കൊടുത്തിരുന്നു. പണം ഇല്ലാത്തതുകൊണ്ട് അഡ്വാൻസ് കൊടുത്താണ് വാങ്ങിയത്. എന്നുമാത്രമല്ല, അങ്ങ് എന്താണ് പറയുന്നത്?

ശ്രീ. എളമരം കമീം : സർ, ആവശ്യത്തിന് വേറെ കിട്ടാനില്ലാത്തതുകൊണ്ട് ടെൽക്കിന് അഡ്വാൻസ് കൊടുക്കുകയല്ലാതെ നിവൃത്തിയില്ല. അത് വലിയ അത്ഭുതമൊന്നുമല്ല.

ശ്രീ. ആര്യാടൻ മുഹമ്മദ് : സർ, ഞങ്ങൾ ടെണ്ടർ വിളിച്ച്, ധാരാളം കിട്ടിയിരുന്നു, ഒരു പൈസ അഡ്വാൻസ് കൊടുക്കാതെയാണ് കിട്ടിയത്. ഇത് ഇന്ത്യാ രാജ്യമാണ് മി. കമീം. കേരളത്തിൽ കെല്ലോ, ടെൽക്കോ മാത്രമേ ഉള്ളൂ എന്നാണോ അങ്ങ് പറയുന്നത്. ടെൽക്ക് ഉണ്ടാക്കുന്നത് ഇന്ത്യയിൽ വെറെ എവിടെയും ഉണ്ടാക്കുന്നില്ലേ? അങ്ങ് വ്യവസായ വകുപ്പുമന്ത്രി ആയിരുന്നല്ലോ? എന്നിട്ടും ഇങ്ങനെ തെറ്റിദ്ധരിപ്പിക്കാമോ? ഇന്നലെ പറയേണ്ടതായിരുന്നു. ഇന്നലെയും ഇഷ്യൂ ഉണ്ടായിരുന്നു.

ശ്രീ. എ. കെ. ബാലൻ : സർ,.....

മി. ഡെപ്യൂട്ടി സ്പീക്കർ : ശ്രീ. എ. എ. അസിസ് പറയട്ടെ. അങ്ങയ്ക്ക് പേഴ്സണൽ എക്സ്‌പ്ലനേഷൻ വേണമെങ്കിൽ തരാം. ചോദ്യം ശ്രീ. എ. എ. അസിസ് ചോദിക്കട്ടെ. പ്ലീസ്.....പ്ലീസ്.....

ശ്രീ. എ. കെ. ബാലൻ : സർ, നമ്മുടെ ഡിമാന്റിന് അനുസരിച്ചുള്ള സപ്ലൈ കൊല്ലം മീറ്റർ കമ്പനിയിൽനിന്ന് കിട്ടുന്നില്ല എന്നുള്ളത് ശരിയാണ്. എന്നാൽ അത് പരിഹരിക്കുന്നതിനുവേണ്ടിയാണ് ഫലക്കാട് അസംബ്ലി മണ്ഡലത്തിൽ

കൊല്ലം മീറ്റർ കമ്പനിയുടെ അനുബന്ധ കമ്പനി തുടങ്ങിയത്. അത് ഈ ഗവൺമെന്റിന്റെ കാലഘട്ടത്തിൽ അടച്ചുപൂട്ടി. ശ്രീ. ഷാഫി പറമ്പിൽ എം.എൽ.എ-യുടെ മണ്ഡലമാണ്. ആ കമ്പനി തുറപ്പിച്ചാൽ ഈ പ്രശ്നം പരിഹരിക്കാൻ സാധിക്കും. അതുകൂടി ബഹുമാനപ്പെട്ട മന്ത്രിയുടെ ശ്രദ്ധയിൽ ഉണ്ടാകണം.

ശ്രീ. ആര്യാടൻ മുഹമ്മദ് : സർ, ഇങ്ങനെ വഴങ്ങിക്കൊടുക്കുന്ന കീഴ്വഴക്കം ഇല്ലാത്തതാണ്. മുൻ വ്യവസായ വകുപ്പുമന്ത്രി സഭയെ തെറ്റിദ്ധരിപ്പിക്കുന്നുവെന്ന് കണ്ടപ്പോൾ മാത്രം വഴങ്ങിയതാണ്. ഇനി വഴങ്ങുകയില്ല. ഈ പറയുന്നതിൽ ഒരർത്ഥവുമില്ല. അങ്ങനെ ഒരു മീറ്റർ കമ്പനി പാലക്കാട്ട് തുടങ്ങിയത് ശരിയാണ്. ശ്രീ. എ. കെ. ബാലൻ, എന്നിട്ടും സാധിച്ചില്ലല്ലോ. 29-5-2010-ന് 6 ലക്ഷം മീറ്ററുകൾക്ക് ഓർഡർ കൊടുത്തിട്ട് ആദ്യ 60 ദിവസത്തിന് ഒരു ലക്ഷം മീറ്ററുകളും പിന്നെ ഒരോ മാസവും ഒരു ലക്ഷം മീറ്ററുകളും സപ്ലൈ ചെയ്യണമെന്നായിരുന്നു വ്യവസ്ഥ. ആ കാലാവധിക്കകത്ത് പാലക്കാട്ട് അനുബന്ധ കമ്പനി ഉണ്ടാക്കിയിട്ടുപോലും 45000 മീറ്ററുകൾ മാത്രമേ കൊടുത്തിട്ടുള്ളൂ. അപ്പോൾ ഈ കമ്പനിയെക്കൊണ്ട് സാധ്യമല്ല. അവിടെ ഇലക്ട്രിക്കലുകൾ മീറ്റർ ഉണ്ടാക്കുന്നതിനുള്ള മെഷീനറി ഉണ്ടെങ്കിൽ ഒരു സംശയവും വേണ്ട കൊടുക്കും. ശ്രീ. എളമരം കരീം വെറുതെ പറഞ്ഞിട്ട് കാര്യമൊന്നുമില്ല. അന്ന് നോക്കേണ്ടിയിരുന്നു. അന്ന് ചെയ്യാൻ കഴിയാത്തതിനെക്കുറിച്ച് വെറുതെ ഇവിടെയിരുന്ന് പറഞ്ഞിട്ടെന്താണ് കാര്യം? മുമ്പ് നിങ്ങൾ എല്ലാം പബ്ലിക് സെക്ടറിൽ തുടങ്ങുമെന്ന അവകാശവാദം കൊണ്ടുവന്നു. ഞങ്ങളാണ് തുടങ്ങിയത്. അവിടെയുള്ള രേഖകൾ പരിശോധിച്ചാൽ മനസ്സിലാകും. 'കെൽ'-നും 'ടെൽക്'-നും അഡ്വാൻസ് കൊടുത്ത ചരിത്രമുണ്ടെങ്കിൽ ഞങ്ങളുടെ ഭരണ കാലത്തേയുള്ളൂ. നിങ്ങളുടെ ഭരണകാലത്ത് ഇല്ല. അതുകൊണ്ട് ഒരു കാര്യം എനിക്ക് പറയാനുള്ളത്, അവിടത്തെ തൊഴിലാളികൾക്ക് ജോലി കിട്ടത്തക്ക രൂപത്തിൽ എന്തുകാര്യവും ചെയ്യാം. ഇലക്ട്രിസിറ്റി ബോർഡിന് ഭീമമായ നഷ്ടമുണ്ടാക്കിക്കൊണ്ട് ഒരാളേയും സഹായിക്കാൻ കഴിയില്ല. എന്നുമാത്രമല്ല അവിടത്തെ തൊഴിലാളികളോട് ജോലി ലഭിക്കുന്നുണ്ടോ എന്ന് ശ്രീ. എളമരം കരീം ഒന്ന് അന്വേഷിച്ചുനോക്കൂ. അവർ കമ്മീഷൻ വാങ്ങുകയല്ലേ ഇതുകൊണ്ടുണ്ടായിട്ടുള്ളത് എന്നുള്ളത് അന്വേഷിച്ചശേഷം പറയൂ. കെ.എസ്.ഇ.ബി.-ക്ക് നഷ്ടം വരുത്തുന്ന രീതിയിലുള്ള കമ്മീഷൻ ബിസിനസ് ഏത് പബ്ലിക് സെക്ടറാണെങ്കിലും അനുവദിക്കില്ല. അതേ അവസരത്തിൽ ന്യായമായ ഏത് കാര്യങ്ങളും ചെയ്യാൻ തയ്യാറാണ്.

ശ്രീ. എ. എ. അസീസ് : സർ, ബഹുമാനപ്പെട്ട മന്ത്രി വൈദ്യുതി വകുപ്പ് കൈകാര്യം ചെയ്തിരുന്ന മുൻകാലങ്ങളിലും ഞാൻ ഈ മീറ്റർ കമ്പനിയെ സംബന്ധിച്ച് ഈ സഭയിൽ ഇതുപോലെ ശ്രദ്ധ ക്ഷണിക്കൽ പ്രശ്നം അവതരിപ്പിച്ചിട്ടുണ്ട് അന്നും ഈ സ്ഥാപനത്തെ സംബന്ധിച്ച് പ്രതിസന്ധി ഉണ്ടായിരുന്നു. അതാണ് ആദ്യം എന്റെ ശ്രദ്ധ ക്ഷണിക്കലിൽക്കൂടി സൂചിപ്പിച്ചത്. യു.ഡി.എഫ്. വരുന്ന കാലഘട്ടങ്ങളിലെല്ലാം പ്രതിസന്ധിയുണ്ടാക്കുകയാണ്. ആ പ്രതിസന്ധിക്കു കാരണം എന്നുപറയുന്നത് പുറത്ത് ബിനാമി കമ്പനികളിൽ

നിന്നും മീറ്ററുകൾ വാങ്ങുന്നതിനുവേണ്ടിയാണ്; സ്വകാര്യ മേഖലയെ സഹായിക്കുന്നതിനുവേണ്ടിയാണ്, കമ്മീഷൻ വാങ്ങുന്നതിനുവേണ്ടിയാണ്. ആ ആരോപണമാണ് അവിടെ ഉയർന്നിട്ടുള്ളത്. അന്ന് ബഹുമാനപ്പെട്ട കടവൂർ ശിവദാസൻ വൈദ്യുതി വകുപ്പുമന്ത്രിയായിരുന്നു. അതുപോലെ ബഹുമാനപ്പെട്ട അങ്ങ് വൈദ്യുതി വകുപ്പുമന്ത്രിയായിരുന്നു. ബിനാമി കമ്പനികളിൽ നിന്നും പുറത്തുനിന്നും കൂടി വ്യവസായങ്ങളിൽ നിന്നും മീറ്റർ വാങ്ങി കമ്മീഷൻ വാങ്ങിയ കഥ അങ്ങാടിപ്പാട്ടാണ്.

മി. ഡെപ്യൂട്ടി സ്പീക്കർ: ശ്രീ. എ. എ. അസീസ് ഒറ്റ ചോദ്യം മാത്രമേ ചോദിക്കാൻ പാടുള്ളൂ. പ്രസംഗിക്കാൻ പറ്റില്ല. പ്ലീസ്..... ചോദ്യം മാത്രം ചോദിക്കൂ.

ശ്രീ. എ. എ. അസീസ്: സർ, ഒരു ചോദ്യം മാത്രം ചോദിക്കാം. ഇവിടെ ബഹുമാനപ്പെട്ട മന്ത്രി ഉന്നയിച്ച ആരോപണങ്ങളെ സംബന്ധിച്ച് കൊല്ലം യൂണൈറ്റഡ് ഇലക്ട്രിക്കൽ ഇൻഡസ്ട്രീസ് കമ്പനിയുടെ മാനേജുമെന്റും ബന്ധപ്പെട്ട ഉദ്യോഗസ്ഥരും അവിടത്തെ ജനപ്രതിനിധി എന്നുള്ള നിലയിൽ ഞാനും ഉൾപ്പെടെയുള്ളവരുടെ ഒരു കോൺഫറൻസ് വിളിക്കാൻ തയ്യാറാകുമോ?

ശ്രീ. ആര്യാടൻ മുഹമ്മദ്: സർ, ഒരു കോൺഫറൻസല്ല പത്ത് കോൺഫറൻസ് വിളിക്കാം. നിങ്ങൾ ഭരിച്ചിരുന്ന കാലത്ത് കമ്മീഷൻ വാങ്ങിയിരുന്നോ എന്ന് എനിക്കറിയില്ല. ഞങ്ങളുടെ കാലത്ത് കമ്മീഷൻ വാങ്ങിയിട്ടില്ല. ഒരു കാര്യംകൂടി ഞാൻ പറയട്ടെ... മുൻപ് ശ്രീ. എ. എ. അസീസ് ഈ വിഷയം ഉന്നയിച്ചപ്പോൾ നൽകിയ മറുപടിയും ഓർമ്മയുണ്ട്. അക്കാലത്താണ് 'ടെൽക്ക്'-നും 'കെൽ'-നും ഞങ്ങൾ കൊടുത്തത്. അന്നത്തെ സംഭവം എന്താണെന്ന് അറിയാമോ? വിലകുറഞ്ഞ ചൈനീസ് ചിപ്പ് വാങ്ങി അസംബിൾ ചെയ്തുതന്നത് മുഴുവൻ ചിത്തയായി. മുഴുവൻ ഫാൾട്ടായി. അന്ന് ചെയ്തത് അതാണ്. അന്ന് നിയമസഭയിൽ പറഞ്ഞതുമാണ്. അത് ശ്രീ. എ. എ. അസീസ് മറന്നുപോയി. ഇതല്ലേ സത്യം? അന്ന് വിലകുറഞ്ഞ ചൈനീസ് ചിപ്പ് വാങ്ങി അസംബിൾ ചെയ്ത് തന്നില്ലേ? പതിനായിരക്കണക്കിന് മീറ്ററുകൾ കേടുവന്നുപോയി എന്നുമാത്രമല്ല ടെണ്ടറിൽ ഇല്ലാതെ, ടെണ്ടറിൽ നിങ്ങൾക്ക് കിട്ടാഞ്ഞിട്ട് അതിന്റെ പുറമേ, ഞാൻ ഓർഡർ തന്ന രേഖ കാണിച്ചുതരാം. എന്നിട്ടും പല മാസങ്ങളിലും 25000, 50000 വച്ച് ടെണ്ടർ ഇല്ലാതെ പബ്ലിക് സെക്ടർ എന്ന പരിഗണനയിൽ നൽകിയതാണ് ചൈനീസ് ചിപ്പിട്ട് കൊണ്ടുതന്നത്. അതാണ് ആ കമ്പനിയുടെ പാരമ്പര്യം. പിന്നെ ശ്രീ. എ. എ. അസീസ് നേരത്തേ പറഞ്ഞ കാര്യം ഇടതുപക്ഷ ഭരണമുന്നണിയുടെ കാലത്തായിരിക്കും. ഞങ്ങളുടെ കാലത്തില്ല. ഒരു കാര്യംകൂടി ഞാൻ പറഞ്ഞേക്കാം ഒരു കോൺഫറൻസ് അല്ല. എത്ര കോൺഫറൻസ് വേണമെങ്കിലും വിളിക്കാം. കെ.എസ്.ഇ.ബി-യിൽ നിന്ന് അന്വേഷണത്തിനുപോയ ഉദ്യോഗസ്ഥന്മാരൊന്നും കോൺഗ്രസ് പാർട്ടിയിൽപ്പെട്ടവരല്ല. അത് ആരായിരുന്നുവെന്ന് ശ്രീ. എ. കെ. ബാലനോട് ചോദിക്കണം. അവരുടെ റിപ്പോർട്ട് എന്താണെന്ന് പരിശോധിക്കണം. ടെക്നിക്കൽ കമ്മിറ്റി പോയത്

കോൺഗ്രസ്കാരാണോ; യു.ഡി.എഫ്.-കാരാണോ? അത് ആരായിരുന്നുവെന്ന് നോക്കൂ. അതുകൊണ്ട് ശ്രീ. എ. എ. അസിസ്, ഈ അഭ്യാസം എന്തോട് വേണ്ട. ഈ കമ്പനിയെ രക്ഷപ്പെടുത്താൻ കെ.എസ്.ഇ.ബി-ക്ക് നഷ്ടമില്ലാത്ത വിധത്തിൽ എന്ത് വേണമെങ്കിലും ചെയ്യാം.

(2) വിദ്യാഭ്യാസ വായ്പ അനുവദിക്കുന്നതിലെ വിവേചനം

ശ്രീ. തോമസ് ഉണ്ണിയാടൻ : സർ, കോളേജ് അഡ്മിഷൻ നടക്കുന്ന സമയത്ത് ഉന്നത വിദ്യാഭ്യാസത്തിന് ചേരുന്നതിന് വിദ്യാഭ്യാസ വായ്പ നിഷേധിക്കുന്ന ചില ബാങ്കുകളുടെ അതിക്രമമായിട്ടുള്ള നടപടികളെ സംബന്ധിച്ചാണ് എന്റെ ശ്രദ്ധ ക്ഷണിക്കൽ. മഹത്തായ സാമൂഹ്യ നന്മ ലക്ഷ്യമിട്ടുകൊണ്ട് 2001-02-ൽ കേന്ദ്ര ബഡ്ജറ്റിൽ വിഭാവന ചെയ്ത പദ്ധതിയാണ് വിദ്യാഭ്യാസ വായ്പാ പദ്ധതി. ഇന്ത്യൻ ബാങ്കേഴ്സ് അസോസിയേഷനുമായി ആലോചിച്ച് റിസർവ് ബാങ്കിന്റെ നിർദ്ദേശങ്ങൾ കനുസൃതമായി രാജ്യത്തെ എല്ലാ ബാങ്കുകളും ഇത് നടപ്പിലാക്കണമെന്ന് നിഷ്ക്കർഷിച്ചിട്ടുള്ളതാണ്. വിദ്യാഭ്യാസ വായ്പ എങ്ങനെ നൽകാതിരിക്കണമെന്നല്ല എത്രയും വേഗം കൂടുതൽപേർക്ക് നൽകണമെന്നതായിരിക്കണം ബാങ്കുകളുടെ പൊതു സമീപനമെന്ന് റിസർവ് ബാങ്കും കോടതികളും വ്യക്തമാക്കിയിട്ടുണ്ട്. സാമ്പത്തിക പരാധീനതകൾ പഠനത്തിന് തടസ്സമാകരുതെന്ന മഹത്തായ ലക്ഷ്യം മുന്നിൽ കണ്ടുകൊണ്ടാണ് വിദ്യാഭ്യാസ വായ്പാ പദ്ധതി ആവിഷ്കരിച്ചിട്ടുള്ളത്. അംഗീകൃത വിദ്യാഭ്യാസ സ്ഥാപനങ്ങൾ നടത്തുന്ന അംഗീകൃത കോഴ്സുകൾക്ക് അഡ്മിഷൻ ലഭിക്കുന്ന ഏതൊരു വിദ്യാർത്ഥിക്കും നിയമപരമായി അവകാശപ്പെട്ടതാണ് വിദ്യാഭ്യാസ വായ്പ 4 ലക്ഷം രൂപവരെയുള്ള വായ്പകൾക്ക് ചെലവിന്റെ 85 ശതമാനം നൽകണം. എന്നാൽ വ്യവസ്ഥകൾ തെറ്റായി വ്യാഖ്യാനിച്ചും നിയമപരമല്ലാത്ത വ്യവസ്ഥകൾ ഉന്നയിച്ച് നടപടി ക്രമങ്ങൾ വൈകിച്ചും വിദ്യാർത്ഥികൾക്ക് മനഃപ്പൂർവ്വം ബുദ്ധിമുട്ടുകൾ സൃഷ്ടിച്ചും വായ്പാനിഷേധത്തിന് തുല്യമാകുന്ന സാഹചര്യം സൃഷ്ടിക്കുന്ന അവസ്ഥയാണ് പല ബാങ്കുകളും സ്വീകരിക്കുന്നത്. ഇത്തരം ബാങ്കുകൾക്കെതിരെ കർശന നടപടിയുണ്ടാകണം. വിദ്യാഭ്യാസ വായ്പയെ സംബന്ധിച്ച് ബഹുമാനപ്പെട്ട കേരള ഹൈക്കോടതി സുപ്രധാനമായ മൂന്ന് വിധിന്യായങ്ങൾ പുറപ്പെടുവിച്ചിട്ടുണ്ട്. അപേക്ഷകനായ വിദ്യാർത്ഥി തങ്ങളുടെ പ്രവർത്തന പരിധിക്ക് പുറത്താണെന്നുള്ളതും ഒരേ വീട്ടിലുള്ള ഒരാൾക്ക് ബാങ്ക് വായ്പ നൽകിയിട്ടുണ്ട് എന്നുള്ളതുകൊണ്ടും 4 ലക്ഷം രൂപ എന്ന പരിധിക്കപ്പുറമാകും എന്നുമുള്ള വാദം തള്ളിക്കൊണ്ടുള്ള വിധിയായിരുന്നു 2011 ഏപ്രിൽ 12-ന് പുറപ്പെടുവിച്ചത്. ഈ വിഷയത്തിലുണ്ടായ മറ്റൊരു വിധി സെക്യൂരിറ്റിയായി നൽകുന്ന ഭൂമി, കൃഷിഭൂമി ആയതിനാൽ വായ്പ നിഷേധിക്കുന്നത് നിയമവിരുദ്ധമാണെന്ന് ചൂണ്ടിക്കാണിച്ചുകൊണ്ടുള്ളതായിരുന്നു. 4 ലക്ഷം രൂപയുടെ വായ്പയ്ക്ക് സെക്യൂരിറ്റിയും ഗ്യാരന്റിയും വാങ്ങാൻ പാടില്ല എന്നുള്ള വ്യവസ്ഥയ്ക്ക് വിരുദ്ധമായി രക്ഷകർത്താക്കളെ നിർബന്ധിച്ച് സെക്യൂരിറ്റി വയ്പിച്ച് തിരിച്ചടവിൽ വീഴ്ച വരുത്തി എന്നാരോപിച്ച് റവന്യൂ റിക്കവറി നടപടി ആരംഭിക്കുന്നത് നിയമവിരുദ്ധമാണെന്ന് ചൂണ്ടിക്കാട്ടിയുമാണ് കോടതിയുടെ മറ്റൊരു വിധി.

വിദ്യാഭ്യാസ വായ്പാ വിഷയത്തിൽ സമയബന്ധിതമായി തീരുമാനമെടുക്കുന്നതിന് ബാങ്ക് പലപ്പോഴും വിഴ്ചവരുത്തുകയാണ്. ഇത് വിദ്യാർത്ഥികളെ കാനസികമായി പിടിപ്പിക്കുകയും ആത്മഹത്യയിലേക്കുപോലും നയിക്കുകയും ചെയ്യുന്നു. ഉദാഹരണത്തിന് വിദ്യാഭ്യാസ വായ്പ നിഷേധിച്ചതിനെ തുടർന്ന് ഈ അടുത്ത കാലത്ത് കോട്ടയം ജില്ലയിലെ കൂടമാളിൽ ശ്രുതി എന്ന പെൺകുട്ടി ആത്മഹത്യചെയ്ത സംഭവം നമ്മുടെ ശ്രദ്ധയിൽപ്പെട്ടിട്ടുണ്ട്. മഹത്തായ സാമൂഹ്യനന്മ ലക്ഷ്യമിടുന്ന വിദ്യാഭ്യാസ വായ്പാ പദ്ധതിയിൽ ഈടാക്കുന്ന കടുത്ത പലിശനിരക്കാണ് മറ്റൊരു ദുരവസ്ഥ. ഇത് നിർബന്ധമായും പുനഃപരിശോധനയ്ക്ക് വിധേയമാക്കണം. വിദ്യാഭ്യാസ വായ്പാ പദ്ധതിയിൽ ഇന്ന് നിലനിൽക്കുന്ന പ്രശ്നങ്ങൾ ചർച്ച ചെയ്യുന്നതിനായി ബഹുമാനപ്പെട്ട മുഖ്യമന്ത്രിയുടെ അദ്ധ്യക്ഷതയിൽ ബഹുമാനപ്പെട്ട ഗതകാര്യ വകുപ്പുമന്ത്രി, ശ്രമവികസന വകുപ്പുമന്ത്രി, ബാങ്കേഴ്സ് സമിതി തുടങ്ങിയവരുടെ യോഗം രണ്ടുതവണ ചേരുകയുണ്ടായി. 23-5-2012-ൽ ചേർന്ന ഏറ്റവും ഒടുവിലത്തെ യോഗത്തിൽ ഈ വിഷയത്തിൽ വ്യക്തമായ തീർപ്പ് ബാങ്കുകൾക്ക് നൽകിയിരുന്നുവെങ്കിലും ഗൗരവമായ ഒരു നടപടി ബാങ്കുകളുടെ ഭാഗത്തുനിന്ന് ഇന്നുവരെ ഉണ്ടായിട്ടില്ല. ഇന്നത്തെ പത്രത്തിലും വ്യക്തമായി ബാങ്കുകൾ കാണിക്കുന്ന നിലപാടുകളെ സംബന്ധിച്ചതൊന്നുമുള്ള വാർത്തകൾ വന്നിട്ടുണ്ട്. ദീർഘകാലമായി അത് വളരെ പ്രാധാന്യത്തോടെ കൊടുത്തിരിക്കുകയാണ്. അതിൽ 4 ലക്ഷം രൂപവരെ ബാങ്കുവായ്പ നൽകാമെന്ന് റിസർവ് ബാങ്ക് നിഷ്കർഷിക്കുമ്പോൾ രണ്ടര ലക്ഷത്തിന് മുകളിൽ വായ്പ നൽകുവാൻ ബാങ്കുകൾ തയ്യാറാകുന്നില്ലെന്നുള്ള ആക്ഷേപം വന്നിരിക്കുന്നു. മാത്രമല്ല ബാങ്ക് വായ്പ വേണമെന്ന് ആഗ്രഹിക്കുന്ന വിദ്യാർത്ഥികൾ പാൻ കാർഡും പാസ്പോർട്ടും ബാങ്കിൽ നൽകണമെന്ന് ബാങ്ക് അധികൃതർ വാശിപിടിക്കുകയാണ്. വിദ്യാർത്ഥികളുമായി ബാങ്ക് ഉണ്ടാക്കുന്ന കരാറിന്റെ കോപ്പി കൂട്ടികൾക്കോ ക്ഷേമകർത്താക്കൾക്കോ നൽകുവാനുപോലും ബാങ്ക് തയ്യാറാകുന്നില്ല. ആധാകാർമുഖമുള്ള രേഖകൾ വാങ്ങരുതെന്ന് പറയുമ്പോഴും ഇന്നലെയും ആധാർ നിർബന്ധമാക്കുന്നുവെന്ന വാർത്തയാണ് വന്നിട്ടുള്ളത്. ഉന്നത വിദ്യാഭ്യാസത്തിന്റെ കാര്യത്തിൽ ലോകത്ത് മുന്നാം സ്ഥാനമാണ് ഇന്ത്യയുടേത്. ഒന്നാം സ്ഥാനത്തുള്ള ചൈനയും രണ്ടാം സ്ഥാനത്തുള്ള അമേരിക്കയും ഒരു വിദ്യാർത്ഥിക്കായി ആകെ ചെലവഴിക്കുന്ന ശരാശരി തുക യഥാക്രമം 2500 ഡോളറും 1000 ഡോളറുമാണ്. എന്നാൽ ഇന്ത്യയിൽ അത് കേവലം 400 ഡോളർ മാത്രമാണ്. ഈ കാര്യത്തിൽ വികസന രാജ്യങ്ങളുടെ വിലയിരുത്തൽ ശരാശരി ആയിരം ഡോളറാണ്. ഈ സാഹചര്യത്തിൽ വിദ്യാഭ്യാസത്തിനായി കൂടുതൽ പുതുസബ്സിഡി നൽകണമെന്നുള്ള ആവശ്യം കേന്ദ്ര ഗവൺമെന്റിന്റെ ശ്രദ്ധയിൽപ്പെടുത്താൻ സംസ്ഥാന ഗവൺമെന്റ് തയ്യാറാകണമെന്നൊരു അഭ്യർത്ഥനകൂടി ഞാൻ ഈ ശ്രദ്ധ ക്ഷണിക്കപ്പെട്ട ഉത്തരിക്കുകയാണ്. വിദ്യാഭ്യാസ ലോൺ വേഗത്തിൽ ലഭ്യമാക്കുന്നതിനും സുതാര്യമാക്കുന്നതിനും ഇന്നുണ്ടാകുന്ന വളരെ ദുർഘടമായ അതിന്റെ പ്രൊസിഡർസ് ലാലുകൾക്കു തിന്മമൊക്കെയുള്ള നടപടി സ്വീകരിക്കണം. ബഹുമാനപ്പെട്ട മന്ത്രിയും ആദരണീയനായ മുഖ്യമന്ത്രിയും ഈ കാര്യത്തിൽ വേണ്ടത്ര നിലയിൽ

ശ്രദ്ധിച്ചിട്ടുണ്ടെന്ന് എനിക്കറിയാം. എങ്കിലും പല ബാങ്കുകളും വഴിവിട്ട് പോയിക്കൊണ്ടിരിക്കുകയാണ്. അഡ്മിഷൻ നടക്കുന്ന കാലഘട്ടമാണിത്. മറ്റേത് കാലഘട്ടത്തിനേക്കാൾ കൂടുതലായി ഈ കാലഘട്ടത്തിൽ പാവപ്പെട്ട വിദ്യാർത്ഥികളെ സഹായിക്കുന്നതിനുവേണ്ടി ഗവൺമെന്റ് അവസരത്തിനൊത്തുയർന്ന് ഇതിന് പരിഹാരമുണ്ടാക്കിത്തരണമെന്നാണ് ഞാൻ എന്റെ ശ്രദ്ധ ക്ഷണിക്കലിലൂടെ ആവശ്യപ്പെടുന്നത്.

ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി (ശ്രീ കെ. സി. ജോസഫ്): സർ, ബഹുമാനപ്പെട്ട എം.എൽ.എ. ശ്രീ. തോമസ് ഉണ്ണിയാടൻ ഉന്നയിച്ച കാര്യങ്ങൾ വളരെയേറെ ഗൗരവമുള്ളതാണ്. കേരള സമൂഹത്തിലുള്ള വ്യാപകമായ പരാതിയാണ് ഇവിടെ ഉന്നയിക്കപ്പെട്ടത്. സാമ്പത്തികശേഷിയില്ലാത്തതുകൊണ്ട് ഒരു വിദ്യാർത്ഥിക്കും ഉന്നതവിദ്യാഭ്യാസം നിഷേധിക്കാൻ പാടില്ലെന്ന ആശയമാണ് ബാങ്കുവായ്പയ്ക്ക് പിന്നിലുള്ളത്. ഇന്ന് എല്ലാ യോഗ്യതകളുമുണ്ടെങ്കിലും ന്യായമായ അപേക്ഷകൾപോലും എന്തെങ്കിലും കാരണം ചൂണ്ടിക്കാട്ടി നിഷേധിക്കുന്നതാണ് ബാങ്കുകൾ ശ്രമിക്കുന്നത്. അദ്ദേഹം പഠനത്തുപോലെ വായ്പ കൊടുക്കുകയെന്നതല്ല, എങ്ങനെ വായ്പ കൊടുക്കാതിരിക്കും എന്നുള്ളതാണ് ബാങ്കുകളുടെ സമീപനം. ഈ സാഹചര്യത്തിൽ ബഹുമാനപ്പെട്ട മുഖ്യമന്ത്രിയുടെ നിർദ്ദേശപ്രകാരം സംസ്ഥാനതല ബാങ്ക്സ് കമ്മിറ്റി പ്രത്യേകമായി യോഗം ചേരുകയുണ്ടായി. ആ യോഗത്തിൽ മുഖ്യമന്ത്രി ബാങ്കുകളോട് ആവശ്യപ്പെട്ടത് ഒന്ന്, വായ്പയെടുക്കുന്ന വിദ്യാർത്ഥി അല്ലെങ്കിൽ ആ കുടുംബത്തിലെ ഏണിംഗ് മെമ്പർ മരണപ്പെട്ടാൽ വായ്പ എഴുതിത്തള്ളണം. രണ്ട്, ഒരു ബാങ്ക് തന്നെ വിദ്യാഭ്യാസ വായ്പയ്ക്ക് പല പലിശകളെടുക്കാൻ പാടില്ല. എല്ലാ ബാങ്കുകൾക്കും പൊതുവായ പലിശനിരക്കേ ഉണ്ടാകാൻ പാടുള്ളൂ. മൂന്ന്, കേരളത്തിലെ പ്രൊഫഷണൽ കോളേജുകളിൽ 80 ശതമാനം സ്വകാര്യ സ്വാശ്രയ കോളേജുകളാണ്. അവിടെ പഠിക്കുന്ന മാനേജുമെന്റ് ക്വാട്ടയിലെ വിദ്യാർത്ഥികൾക്ക് ഇന്ന് ബാങ്ക് വായ്പ ലഭ്യമല്ല. അതുകൊണ്ട് ബാങ്ക് വായ്പ സംബന്ധിച്ച് മാനേജുമെന്റ് ക്വാട്ടയിലുള്ള വിദ്യാർത്ഥികൾക്കും വായ്പ ലഭിക്കണം. നാല്, ഫിഷറീസ് മേഖലയിൽ വായ്പ നിഷേധിക്കുന്ന പരാതിയുണ്ടാകാൻ പാടില്ല. അഞ്ച്, വായ്പ സംബന്ധിച്ച് ഇന്ത്യൻ ബാങ്ക് അസോസിയേഷന്റെയും റിസർവ് ബാങ്കിന്റെയും നിർദ്ദേശങ്ങൾ കർശനമായി പാലിക്കപ്പെടണം. ആറ്, ശ്രീ. തോമസ് ഉണ്ണിയാടൻ ആവശ്യപ്പെട്ടതുപോലെ കാർഷിക വായ്പയുടെ പലിശനിരക്ക് വിദ്യാഭ്യാസ വായ്പയ്ക്കും ബാധകമാക്കണം. ഏഴ്, വായ്പ ലഭ്യമാക്കാൻ താമസമുണ്ടാകാൻ പാടില്ല. അദ്ദേഹം ചൂണ്ടിക്കാണിച്ചതുപോലെയും ഹൈക്കോടതി ആവശ്യപ്പെട്ടതുപോലെയും സർവ്വീസ് ഏരിയ അപ്രോച്ചിന്റെ പേരിൽ വായ്പകൾ നിഷേധിക്കാൻ പാടില്ല. കർഷകന്മാരും നിർദ്ദേശങ്ങൾ കൊടുക്കുമെന്നും ഇന്ത്യൻ ബാങ്ക് അസോസിയേഷന്റെ പൊതുവായ ഹൈഡ് ലൈനുകളും കോടതി വിധികളും പാലിക്കാവുന്ന തുമാണെന്നാണ് ആ യോഗത്തിൽ ബാങ്കുകൾ പറഞ്ഞതെങ്കിലും ഇന്നും പത്രങ്ങളിൽ വാർത്തയുണ്ട്. 'ദീപിക'യിൽ എഴുതിയിരിക്കുന്നത് 'വിദ്യാഭ്യാസ വായ്പ-വിദ്യാർത്ഥികൾക്ക് പാസ്പോർട്ടും പാൻകാർഡും വേണമെന്ന് നിഷ്കർഷിക്കുന്നു' എന്നാണ്. ഇത് എല്ലാ നോംസിനും എതിരാണ്; ഒരു

തമത്തിലും പാസ്പോർട്ടോ പാൻകാർഡോ സെക്യൂരിറ്റിയോ വേണമെന്ന് നിർബന്ധിക്കാൻ പാടില്ല. ആ വിദ്യാർത്ഥിയാണ് സെക്യൂരിറ്റിയായി നിൽക്കുന്നത്. ന്യൂ ജനറേഷൻ ബാങ്കുകളുടെ സമീപനം വളരെ യര പരിതാപകരമാണ്. കോട്ടയം ജില്ലയിലെ ശ്രുതി എന്ന പെൺകുട്ടിയുടെ മരണത്തിന് കാരണം ന്യൂജനറേഷൻ ബാങ്കാണ്. റിസർവ് ബാങ്കും ഇന്ത്യാ ഗവൺമെന്റും ബാങ്ക് അസോസിയേഷനും പറയുന്ന ചട്ടങ്ങൾ പാലിക്കുന്നില്ല. ഒരു ബാങ്കിന്റെ ഏരിയയിൽ കൊടുക്കുന്ന വായ്പ മറ്റു ഭാഗങ്ങളിൽ കിട്ടുന്നില്ല. ഓരോ ബാങ്കിനും ഓരോ സമീപനമാണുള്ളത്. ഈ കാര്യങ്ങൾ ഗൗരവമായി കണക്കിലെടുത്തുകൊണ്ടാണ് ഗവൺമെന്റ് സംസ്ഥാനതല ബാങ്ക് യോഗം വിളിച്ചുകൂട്ടിയത്.

ശ്രീ. പി. ശ്രീരാമകൃഷ്ണൻ : സർ, വിദ്യാഭ്യാസ വായ്പയെടുത്തതിന്റെ ഭാഗമായി ജപ്തി നടപടികൾക്കൊരു മൊറട്ടോറിയം പ്രഖ്യാപിച്ചിരുന്നു. അത് ബി.പി.എൽ. വിഭാഗക്കാർക്ക് മാത്രമായി പരിമിതപ്പെടുത്തിക്കൊണ്ടുള്ള ഒരു ഉത്തരവ് ഇറങ്ങിയിട്ടുണ്ട്. അങ്ങനെയൊരു ഉത്തരവ് ഉണ്ടോ ?

മി. ഡെപ്യൂട്ടി സ്പീക്കർ : അങ്ങനെ ചോദ്യം ചോദിച്ച് പോകരുത്. അത് ശരിയല്ല.

ശ്രീ. കെ. സുരേഷ് കുറുപ്പ് : സർ, surety കൊടുക്കണമെന്നാണ് ബാങ്കുകൾ ഇൻസിസ്റ്റ് ചെയ്യുന്നത്. വസ്തു ഈട് വയ്ക്കണം, അല്ലെങ്കിൽ ലോൺ കൊടുക്കില്ലെന്ന് പറയുന്നു.

ശ്രീ. കെ. സി. ജോസഫ് : സർ, ഒരു തമത്തിലും വസ്തു ഈട് പാടില്ല. ഒരു വിദ്യാർത്ഥിക്ക് അഡ്മിഷൻ കിട്ടിയാൽ ആ അഡ്മിഷനാണ് ലോണിനുള്ള മാനദണ്ഡം. ഇവിടെ surety ആവശ്യപ്പെടുന്നു, collateral security ആവശ്യപ്പെടുന്നു. ഈ ബാങ്കുകളുടെ സമീപനം വായ്പ കൊടുക്കുക എന്നുള്ളതല്ല കൊടുക്കാതിരിക്കുന്നതാണ്. ശ്രീ. പി. ശ്രീരാമകൃഷ്ണൻ ചൂണ്ടിക്കാണിച്ചതുപോലെ മൊറട്ടോറിയം ബി.പി.എൽ.-ന് മാത്രമായി പരിമിതപ്പെടുത്തിയിട്ടില്ല. ആ കാര്യം പരിശോധിക്കാവുന്നതാണ്.

മി. ഡെപ്യൂട്ടി സ്പീക്കർ : ബഹുമാനപ്പെട്ട അംഗം, ശ്രദ്ധ ക്ഷണിക്കൽ അവതരിപ്പിച്ച അംഗം മാത്രമേ ചോദ്യം ചോദിക്കാൻ പാടുള്ളൂ. നിങ്ങൾ രണ്ടു പേരും ഇപ്പോൾതന്നെ ചോദ്യം ചോദിച്ചു. ഇനി ദയവുചെയ്ത് ചോദ്യം ചോദിക്കരുത്. അത് അനുവദിക്കാൻ പറ്റില്ല. ബഹുമാനപ്പെട്ട മന്ത്രി മറുപടി പറയണം. ബഹുമാനപ്പെട്ട മിനിസ്റ്റർ ശ്രദ്ധ ക്ഷണിക്കലിനിടയിൽ ഇങ്ങനെ ചോദ്യത്തിന് വഴങ്ങരുത്.

ശ്രീ. പി. സി. ജോർജ് : സർ, ബാങ്ക് വിദ്യാഭ്യാസ ലോൺ കുടിശ്ശികകൾ എഴുതിത്തള്ളുമെന്ന് ഇവിടെ പ്രഖ്യാപിച്ചതാണ്. രണ്ട് എം.എൽ.എ.മാരും പറഞ്ഞ കാര്യം തന്നെയാണ്, ആ കാര്യത്തിൽ ഒരു തീരുമാനമാകാതെ നിൽക്കുന്നുവെന്ന് പരാതിയുണ്ട്. ആ കുടിശ്ശിക എഴുതിത്തള്ളുന്ന കാര്യവും കുടി ചർച്ചയിൽ പറയണം.

മി. ഡെപ്യൂട്ടി സ്പീക്കർ : ഞാൻ മിനിസ്റ്ററോട് വഴങ്ങരുതെന്ന് പറഞ്ഞതാണ്.

ശ്രീ. കെ. സി. ജോസഫ് : സർ, ഞാൻ വഴങ്ങിയതല്ല. അദ്ദേഹം എന്റെ മുന്നിൽ നിൽക്കുകയാണ്. ഞാൻ എന്തുചെയ്യും ?

മി. ഡെപ്യൂട്ടി സ്പീക്കർ : ദയവുചെയ്ത് ശ്രദ്ധ ക്ഷണിക്കൽ അവതരിപ്പിച്ച അംഗം മാത്രമേ ചോദ്യം ചോദിക്കാൻ പാടുള്ളൂ.

ശ്രീ. കെ. സി. ജോസഫ് : സർ, എനിക്കറിയാം. അങ്ങ് പറഞ്ഞതിനെ ആദരിക്കുന്നു. 2009-ന് ശേഷമുള്ള വിദ്യാഭ്യാസ വായ്പയുടെ പലിശ വേണ്ടെന്ന് കേന്ദ്രസർക്കാർ അറിയിച്ചിട്ടുണ്ട്. 2004 മുതൽ 2009 വരെയുള്ള കാലഘട്ടത്തിലെ പലിശ കൊടുക്കാൻ സംസ്ഥാന ഗവൺമെന്റ് തീരുമാനിച്ചു അറിയിച്ചിട്ടുണ്ട്. ശ്രീ. പി. ശ്രീരാമകൃഷ്ണൻ ചൂണ്ടിക്കാണിച്ചതുപോലെ ബി.പി.എൽ.-ന് മാത്രമായി റവന്യൂ റിക്കവറി മൊറട്ടോറിയം പരിമിതപ്പെടുത്തുന്ന കാര്യം പരിശോധിക്കാവുന്നതാണ്. ഇവിടെ ചൂണ്ടിക്കാണിച്ചതുപോലെ ഈ ഗൗരവതരമായ സാഹചര്യം കണക്കിലെടുത്തുകൊണ്ട് ബഹുമാനപ്പെട്ട മുഖ്യമന്ത്രി ധനകാര്യ വകുപ്പുമന്ത്രിക്ക് കത്തയച്ചിട്ടുണ്ട്. മുഖ്യമന്ത്രി ജുലൈ മാസം രണ്ടാം തീയതി ഡൽഹിക്ക് പോകുമ്പോൾ കേന്ദ്രമന്ത്രി ശ്രീ. പ്രണബ് കുമാർ മുഖർജിയെ കാണുന്നുമുണ്ട്. ഏതായാലും ഗൗരവകരമായ കാര്യമാണിത്. ബാങ്കിംഗ് വായ്പയെന്ന് പറയുന്നത് ഒരു അവകാശമാണ്, ആരുടെയും ഔദാര്യമല്ല. കേരളത്തിലെ ബാങ്കുകളുടെ എൻ.പി.എ. നോക്കിയാൽ, മൾട്ടി നാഷണൽ കോർപ്പറേഷൻ കോടികൾ എഴുതിത്തള്ളുകയാണ്. കോടികൾ എഴുതിത്തള്ളുന്ന ബാങ്കുകളാണ് ചെറിയ വായ്പകൾ നിഷേധിക്കുന്നത്. ആ നടപടി ശരിയല്ല. സംസ്ഥാന ഗവൺമെന്റ് ഇക്കാര്യം അറിയിച്ചിട്ടുണ്ട്. തീർച്ചയായും ഈ കാര്യത്തിൽ ഇവിടെ ചൂണ്ടിക്കാണിച്ചതുപോലെ സംസ്ഥാന ഗവൺമെന്റ് സാധ്യമായ എല്ലാ നടപടികളും സ്വീകരിക്കുന്നതായിരിക്കും.

ശ്രീ. തോമസ് ഇണ്ണിയടൻ : സർ, ഈ പ്രശ്നത്തിന്റെ ഗൗരവം നമുക്കിപ്പോൾ മനസ്സിലായി. ഇത് ശ്രദ്ധ ക്ഷണിക്കലാണെങ്കിലും ഇടപെടലുണ്ടായത് ഈ വിഷയത്തിന്റെ ഗൗരവം അത്രമാത്രമുള്ളതുകൊണ്ടാണ്. കേന്ദ്ര ഗവൺമെന്റിന്റെയും റിസർവ് ബാങ്കിന്റെയും കോടതി വിധികളുടേയുമൊക്കെ അപ്പറന്റ് പോകാൻ ബാങ്കുകൾക്ക് കഴിയുന്നു എന്നത് വളരെ ദുഃഖകരമാണ്. ഇവിടെ സംസ്ഥാന ഗവൺമെന്റ് എടുത്ത തീരുമാനത്തെ സംബന്ധിച്ച് ആദരണീയനായ മന്ത്രി സൂചിപ്പിക്കുകയുണ്ടായി. മന്ത്രിയും ഗവൺമെന്റുമെടുക്കുന്ന നടപടിയെ അങ്ങേയറ്റം അഭിനന്ദിക്കുന്നു, എങ്കിലും ഈ കാര്യത്തിൽ തീരുമാനമുണ്ടാകാതെ പോകുന്നു. ജൂൺ, ജുലൈ ഏതാണ്ട് ആഗസ്റ്റ് മധ്യം വരെയാണ് അഡ്മിഷൻ സമയം. വിദ്യാഭ്യാസ വായ്പയുടെ കാര്യത്തിൽ കേരളത്തിലെ പല ബാങ്കുകളും ഇങ്ങനെ പോകുന്ന ഒരു സാഹചര്യമുണ്ടായാൽ തീർച്ചയായും ഒരു ശ്രുതിയല്ല, നിരവധി ശ്രുതിമാർ നമ്മുടെ സംസ്ഥാനത്ത് ഇതുപോലെ ആത്മഹത്യയുടെ സാഹചര്യത്തിലേക്ക് പോകാനിടയാകും. വിദ്യാഭ്യാസ വായ്പ വളരെ ഉദാത്തമാണെന്ന് എല്ലാവരും പറഞ്ഞിട്ടും നടപടി സ്വീകരിക്കാത്ത ബാങ്കുകളുടെ

നിലപാടിനെ ശക്തമായി നേരിടേണ്ടതുണ്ട്. ബഹുമാനപ്പെട്ട മുഖ്യമന്ത്രിയുടെ ശ്രദ്ധ ഈ കാര്യത്തിലുണ്ടാകണം. വിദ്യാഭ്യാസ വായ്പ നിഷേധിക്കുന്ന ബാങ്കുകളുടെ സമീപനം തുടർന്നുകൊണ്ടേയിരിക്കുന്നു. അങ്ങയുടെ നേതൃത്വത്തിൽ യോഗം വിളിച്ചുകൂട്ടി കുറെ തീരുമാനങ്ങളെടുത്തു. അത് നടപ്പിലാക്കുമെന്ന് നമ്മൾ പ്രതീക്ഷിക്കുകയുണ്ടായി. പക്ഷേ നിരവധി ബാങ്കുകൾ വളരെ ക്രൂരമായി വിദ്യാഭ്യാസ ലോൺ നിഷേധിക്കുകയാണെന്ന് ഇന്നത്തെ പുത്രങ്ങളിൽ വാർത്തയുണ്ട്. ബഹുമാനപ്പെട്ട മുഖ്യമന്ത്രി ജൂലൈ മാസം 2-ാം തീയതി കേന്ദ്രത്തിൽ ഈ കാര്യവുമായി ബന്ധപ്പെട്ട് ചർച്ച ചെയ്യാൻ പോകുന്നുവെന്നറിഞ്ഞതിൽ വളരെ സന്തോഷമുണ്ട്. ശക്തമായ നടപടി അങ്ങയുടെ ഭാഗത്ത് നിന്നുണ്ടാകണമെന്ന് ഞാൻ അഭ്യർത്ഥിക്കുന്നു. അതോടൊപ്പംതന്നെ ഈ എടുത്ത തീരുമാനം നടപ്പിലാക്കുന്നതിനുവേണ്ടി എല്ലാ കളക്ടറേറ്റുകളിലും ഒരു പരിഹാരസെൽ രൂപീകരിച്ചുകൊണ്ട് അടിയന്തരമായ നടപടി സ്വീകരിക്കാൻ തയ്യാറാകണം. ബഹുമാനപ്പെട്ട മുഖ്യമന്ത്രി, ഈ കാര്യത്തിൽ അങ്ങയുടെ അഭിപ്രായമറിയണമെന്ന് അഭ്യർത്ഥിക്കുകയാണ്.

മുഖ്യമന്ത്രി (ശ്രീ. ഉമ്മൻ ചാണ്ടി): സർ, ഈ ശ്രദ്ധ ക്ഷണിക്കലിന് മന്ത്രി ശ്രീ കെ. സി. ജോസഫ് വിശദമായി മറുപടി പറഞ്ഞു. എന്നോട് പറയണമെന്നാവശ്യപ്പെട്ട സാഹചര്യത്തിൽ ഞാൻ പറയുകയാണ്. ബാങ്ക് വിദ്യാഭ്യാസ വായ്പ കൊടുക്കുന്ന സമയത്ത് വളരെ ലിബറലായിരുന്നു. അഡ്മിഷൻ കിട്ടുന്ന വിദ്യാഭ്യാസ സ്ഥാപനത്തിന് അംഗീകാരമുണ്ടായിരിക്കണമെന്ന ഒരു കണ്ടീഷനെ വച്ചിരുന്നുള്ളൂ. അത് തികച്ചും ന്യായമാണ്, പഠിക്കുന്ന കുട്ടികളുടെ കൂടി ആവശ്യമാണ്. കാരണം അംഗീകാരമില്ലാത്ത വിദ്യാഭ്യാസ സ്ഥാപനത്തിൽ പഠിച്ചിട്ട് കാര്യമുണ്ടോ? ആ ഒരു വ്യവസ്ഥ മാത്രമേയുണ്ടായിരുന്നുള്ളൂ. പക്ഷേ പിന്നീട് അവർ വ്യവസ്ഥകൾ പലതും മാറ്റി. അതിന് അവരുടേതായ ന്യായീകരണങ്ങൾ പലതുമുണ്ട്. തിരിച്ചടവ് കുറഞ്ഞു, മാർക്ക് കുറഞ്ഞ ആളുകൾ പോയിട്ട് പലരും തോൽക്കുന്നു തുടങ്ങി പല പ്രശ്നങ്ങളുണ്ടെന്ന് പറഞ്ഞ് ഇപ്പോൾ മാനേജ്മെന്റ് കാട്ടയിൽ അഡ്മിഷൻ കിട്ടുന്നവർക്ക് വായ്പ കൊടുക്കുന്നില്ല. അതുപോലെ പഠിക്കുന്ന അതേ ഗ്രൂപ്പ് അനുസരിച്ചുള്ള അഡ്മിഷനെ വായ്പ അനുവദിക്കുകയുള്ളൂ. അതായത് മെഡിസിൻ സയൻസ് ബാച്ചിലെ കുട്ടികൾതന്നെ പോകണമെന്നും എഞ്ചിനീയറിംഗിന് അതിന്റെ ബന്ധപ്പെട്ട ബാച്ചിൽ പഠിക്കുന്നവർതന്നെ പോയാലെ വായ്പ ലഭിക്കുകയുള്ളൂ എന്നുമാണ് പറയുന്നത്. അങ്ങനെയുള്ള പല കണ്ടീഷനുകൾ വന്നപ്പോൾ ചില ബുദ്ധിമുട്ടുകളുണ്ടായിട്ടുണ്ട്. ഈ ഗവൺമെന്റ് വന്നതിനുശേഷം രണ്ടുപാവശ്യം ഇതിനുവേണ്ടി മാത്രമായി യോഗം വിളിച്ചു. ധനകാര്യ വകുപ്പുമന്ത്രിയും ഞങ്ങളെല്ലാവരും അവരോട് സംസാരിച്ചു. അവർ ചില കാര്യങ്ങളിലൊക്കെ ചില വിട്ടുവീഴ്ചകൾക്ക് സമ്മതിച്ചിട്ടുണ്ടെങ്കിലും ഇന്നും പൂർണ്ണമായി എന്നുപറയാൻ സാധിക്കില്ല. ഏതായാലും ഇതിന്റെ ഗൗരവം ഗവൺമെന്റ് കാണുന്നുണ്ട്.

ശ്രീ. പി. സി. ജോർജ്ജ് : സർ, വിദ്യാർത്ഥിയുടെ രക്ഷിതാവ് അപേക്ഷ കൊടുത്താൽ മാനേജർ തീരുമാനമെടുക്കുന്നതിനുപകരം ഉടനെ ജോയിന്റ് ജനറൽ മാനേജർക്കയയ്ക്കുകയാണ്. അങ്ങനെ മേലോട്ടയച്ച് വട്ട് തട്ടുകയാണ്.

ലോൺ കൊടുക്കുക എന്ന ഇടപാടേയില്ലാത്ത നിലയിലേക്ക് ഇപ്പോൾ സംസ്ഥാന വ്യാപകമായി ബാങ്കുകൾ നീങ്ങിയിരിക്കുന്നു എന്ന വസ്തുത അങ്ങ് കണക്കിലെടുക്കണം. ഇക്കാര്യത്തിൽ ശക്തമായ നിലപാട് ഈ ഗവൺമെന്റ് സ്വീകരിച്ചേ മതിയാകൂ.

ശ്രീ. വി. എസ്. സുനിൽ കുമാർ : സർ, ഇത് വളരെ ഗൗരവമായ വിഷയമാണ്. കേരളത്തിലെ എല്ലാ വിദ്യാർത്ഥികളെയും ബാധിക്കുന്ന വിഷയമാണ്. 3 ലക്ഷം രൂപയാണ് മാനേജ്മെന്റിന്/കോളേജിന് കൊടുക്കുന്നതെങ്കിൽ ബാങ്ക് ഒന്നര ലക്ഷം രൂപയാണ് മാനേജ്മെന്റുവദിക്കുന്നത്, അതും പത്തുതവണ നടത്തിച്ചിട്ടാണ് അങ്ങനെ അനുവദിക്കുന്നത്, അവയിൽ ചെയ്യാൻ പറ്റാത്ത സ്ഥിതിവിശേഷമുണ്ടാകുകയാണ്. ഇത് ബാങ്കുകൾ വളരെ ബോധപൂർവ്വം ചെയ്യുന്ന പണിയാണ്. അതുകൊണ്ട് ഇക്കാര്യത്തിൽ എന്ത് നടപടിയാണ് ഗവൺമെന്റിന് ചെയ്യാൻ കഴിയുക? നമുക്ക് ഒരു മോണിറ്ററിംഗ് കമ്മിറ്റിയുണ്ടെന്ന് പറഞ്ഞിട്ട് കാര്യമില്ല. ബാങ്കുകൾക്കെതിരെ ശക്തമായ നടപടിയെടുക്കാൻ തീരുമാനിക്കണം.

ശ്രീ. സി. കെ. നാണു : സർ, വടകരയിൽ ദേശസാൽകൃത ബാങ്കുകൾ കൊടുക്കുന്നു. ന്യൂ ആക്സിസ് ബാങ്ക് എന്നുപറഞ്ഞ് രണ്ടു മൂന്നു ബാങ്കുകൾക്ക് അപേക്ഷ കൊടുത്തിട്ട് അതിന്റെ മാനേജരെ വിളിച്ച് ഞാൻ വളരെ സങ്കടത്തിൽ പറഞ്ഞപ്പോൾ ഒരു നിവൃത്തിയുമില്ല, ഞങ്ങൾക്ക് മുകളിൽനിന്ന് വന്ന നിർദ്ദേശമാണെന്നാണ് പറഞ്ഞത്. മുഖ്യമന്ത്രി അത് ഗൗരവമായി കാണണം.

ശ്രീ. ഉമ്മൻ ചാണ്ടി : സർ, വിദ്യാഭ്യാസ വായ്പയുടെ പ്രാധാന്യം നമുക്കറിയാം. ഇന്ന് നമ്മുടെ നാട്ടിലെ ഏറ്റവും വലിയ ഒരു പ്രശ്നമായി ഇത് മാറിയിട്ടുണ്ട്. ഒന്ന്, ഈ വായ്പ കൊടുക്കുന്നതിനുള്ള തടസ്സ വാദങ്ങളും വായ്പ കിട്ടുന്നതിനുള്ള ബുദ്ധിമുട്ടുകളുമാണ്. രണ്ട് അതിന്റെ റീ-പേമെന്റുമായിട്ട് ബന്ധപ്പെട്ട പ്രശ്നങ്ങളാണ്. അതുകൊണ്ട് ഇതിൽ പലകാര്യങ്ങളും ചർച്ച ചെയ്യേണ്ടതായിട്ടുണ്ട് എന്നാണ് എന്റെ സങ്കല്പം. ഇനി ബാങ്കുകാരുമായി ചർച്ച ചെയ്യുന്നതിനുമുമ്പ് ഈ കാര്യത്തിൽ താല്പര്യമുള്ള എം.എൽ.എ.-മാർ എല്ലാവരെയുംകൂടി ഞാൻ വിളിച്ചു കൂട്ടാൻ ആഗ്രഹിക്കുകയാണ്. എല്ലാവർക്കും സൗകര്യമാണെങ്കിൽ തികളാഴ്ച വൈകുന്നേരം 6 മണിക്ക് ഇതുമായി ബന്ധപ്പെട്ട് താല്പര്യമുള്ള എം.എൽ.എ.-മാർ വന്നാൽ ആശയവിനിമയം നടത്തി.....

ശ്രീ. എ. കെ. ശശീന്ദ്രൻ : സർ, എല്ലാവരുംകൂടി പങ്കെടുത്താൽ എങ്ങനെയാണ്?

ശ്രീ. ഉമ്മൻ ചാണ്ടി : എല്ലാവരുംകൂടി പങ്കെടുക്കില്ലല്ലോ. ഇതിൽ താല്പര്യമുള്ള കുറച്ചുപേർ വരും. അല്ലെങ്കിൽ ഓരോ പാർട്ടിയിൽനിന്നും ഒന്നു രണ്ടു പേർ വരും. ഞാൻ അതിൽ റെസ്ട്രിക്ഷനൊന്നും വയ്ക്കുന്നില്ല. ഈ വിഷയം സംബന്ധിച്ച് പല കാര്യങ്ങളും ചർച്ച ചെയ്യേണ്ടതായിട്ടുണ്ട്. ബാങ്കുകാർ പറഞ്ഞിട്ടുള്ള ചില പ്രശ്നങ്ങളുണ്ട്. അതൊക്കെ നമുക്ക് ചർച്ച ചെയ്തതിനുശേഷം വേണ്ടത് ചെയ്യാം. അതിനിടയ്ക്ക് ഒരു നല്ല വർത്തമാനവുമുണ്ട്. സഹകരണ ബാങ്കുകൾക്ക് വിദ്യാഭ്യാസ വായ്പ കൊടുക്കുന്നതിന് ഇതുവരെ

അനുമതി ഇല്ലായിരുന്നു. ഇപ്പോൾ അനുമതി കിട്ടിയിട്ടുണ്ട്. അതൊരു നല്ല ട്രെൻഡാണ്. ഈ കാര്യങ്ങളെല്ലാംകൂടി ചർച്ച ചെയ്തതിനുശേഷം ബാങ്കുകാരുടെ യോഗം വീണ്ടും വിളിച്ചു ചേർക്കാം.

ശ്രീ. കെ. സുരേഷ് കുറുപ്പ്: സർ,

മി. ഡെപ്യൂട്ടി സ്പീക്കർ: ഇനി ഇതിൽ ചർച്ച വേണ്ട. എം.എൽ.എ.-മാരെ പ്രത്യേകം വിളിക്കാമെന്ന് ബഹുമാനപ്പെട്ട മുഖ്യമന്ത്രി പറഞ്ഞു. ഇനി ഇത് ചർച്ച ചെയ്യേണോ?

ശ്രീ. കെ. സുരേഷ് കുറുപ്പ്: സർ, കേന്ദ്രഗവൺമെന്റിന്റെ ഗൈഡ്‌ലൈൻസ് ഇന്ത്യൻ ബാങ്ക് അസോസിയേഷൻ ഏകപക്ഷീയമായി ലംഘിക്കുകയാണ്. ഈ ഗൈഡ്‌ലൈൻസിനെ മറികടക്കാൻ അവർ ഓരോ നിബന്ധനയുണ്ടാക്കുകയാണ്.

ശ്രീ. ഉമ്മൻ ചാണ്ടി: സർ, ഇന്ത്യൻ ബാങ്ക് അസോസിയേഷന്റെ ഗൈഡ്‌ലൈൻസ് അനുസരിച്ചാണ് അവരിപ്പോൾ പല റെസ്‌ട്രിക്ഷനും ഏർപ്പെടുത്തിയിരിക്കുന്നത്. അത് നമുക്ക് സ്വീകാര്യമല്ല. എന്നാലും നമ്മൾ കൂടി അംഗീകരിക്കേണ്ട കാര്യങ്ങൾ, അത് എവിടംവരെ പോകാൻ സാധിക്കും, എന്തായിരിക്കണം എന്നതിനെക്കുറിച്ച് എല്ലാവരുടെയും അഭിപ്രായമറിയാൻ വേണ്ടിയാണ് ഞാൻ ഈ യോഗം ചേരാമെന്ന് പറഞ്ഞത്. തികളാഴ്ച 6 മണിക്ക് സ്പീക്കറുടെ അനുമതിയോടുകൂടി നിയമസഭാ കോൺഫറൻസ് ഹാളിൽ വച്ച് നമുക്കിത് ആലോചിക്കാം. ഇതിനിടയ്ക്ക് കേന്ദ്ര ഗവൺമെന്റ് കൊണ്ടുവന്ന നല്ലൊരു സ്കീമുണ്ട്. 2009 മുതൽ വിദ്യാർത്ഥികൾ പഠിക്കുന്ന കാലഘട്ടത്തിലെ പലിശ കേന്ദ്രഗവൺമെന്റ് നൽകും. ബാങ്കുകളുടെ ഔദാര്യമല്ല, കേന്ദ്രഗവൺമെന്റ് ബാങ്കുകൾക്ക് കൊടുക്കും. പക്ഷേ 2009-ന് മുമ്പുള്ള ലോണുകളാണ് ഇവിടെ ഡ്യൂ ആയി ജപ്തിയും പ്രശ്നങ്ങളുമായി വന്നിരിക്കുന്നത്. അതുകൊണ്ടാണ് നമ്മുടെ ധനകാര്യവും നിയമവും ഭവനനിർമ്മാണവും വകുപ്പുമന്ത്രി ഇപ്രാവശ്യത്തെ ബഡ്ജറ്റിൽ 2004 മുതൽ 2009 വരെയുള്ള 5 വർഷക്കാലത്ത് ലോൺ എടുത്തിട്ടുള്ളവരുടെ വിദ്യാഭ്യാസ കാലഘട്ടത്തിലെ പലിശ സ്റ്റേറ്റ് ഗവൺമെന്റ് വഹിക്കുമെന്ന് പറഞ്ഞിരിക്കുന്നത്. ബാങ്കുകാർക്ക് അവരുടെ ബാഡ് ഡെബ്റ്റ്സ് ഒഴിവാക്കാൻകൂടി കിട്ടുന്ന ഒരവസരമാണ് ഇതെന്ന് കഴിഞ്ഞ പ്രാവശ്യം ബാങ്കേഴ്സിന്റെ യോഗം വിളിച്ചുകൂട്ടിയ സമയത്ത് ഞങ്ങൾ അവരോട് പറയുകയുണ്ടായി. സ്റ്റേറ്റ് ഗവൺമെന്റ് ഒരു സോഷ്യൽ ഒബ്ലിഗേഷൻ നിറവേറ്റാൻവേണ്ടി മുൻകാല പ്രാബല്യത്തോടെ രംഗത്തേക്ക് വരികയാണ്. മുൻകാലപ്രാബല്യമാണ്, പ്രോസ്പെക്റ്റീവ് അല്ല. അതനുസരിച്ച് ബാങ്കുകളുംകൂടി കോ-ഓപ്പറേറ്റ് ചെയ്യണം. അമിതമായി ഈടാക്കിയിട്ടുള്ള പലിശയും പിഴപ്പലിശയുമൊക്കെ ബാങ്കുകൾ ഒഴിവാക്കണം. ഈ പീരിയഡിലെ സിംപിൾ ഇൻ്റർസ്റ്റ് ഗവൺമെന്റ് കൊടുക്കും. ലോൺ എടുത്തവർ അവരുടെ പ്രിൻസിപ്പൽ എമൗണ്ട് തിരിച്ചടയ്ക്കാൻ തയ്യാറാകണം. ഗവൺമെന്റും ബാങ്കും ലോൺ എടുത്തവരും മൂന്നുപേരും കൂടിയാലേ ഇത് തീർക്കാൻ സാധിക്കുകയുള്ളൂ. അവർ പോസിറ്റീവായിട്ടാണ് അതിന് മറുപടി തന്നിരിക്കുന്നത്. ആ കാര്യവും നമുക്ക് ചർച്ച ചെയ്ത് തീരുമാനിക്കാം.

ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി (ശ്രീ. കെ. സി. ജോസഫ്) : സർ, മുഖ്യമന്ത്രി പറഞ്ഞതു പോലെ തികച്ചോഴ്ച യോഗം വിളിക്കുന്നുണ്ട്. എല്ലാ ജില്ലകളിലും ജില്ലാതല ബാങ്കിംഗ് കൺസൾട്ടേറ്റീവ് കമ്മിറ്റിയുണ്ട്. ആ കമ്മിറ്റി ജുലൈ ആദ്യ ശനിയാഴ്ച യോഗം ചേരാൻ നിർദ്ദേശിക്കാം. അതിൽ എം.എൽ.എ.-മാർ പങ്കെടുക്കണമെന്നാണ് എനിക്ക് അഭ്യർത്ഥിക്കാനുള്ളത്. ഇവിടെ യോഗം ചേർന്നാലും ജില്ലയിൽ ചേരുന്ന യോഗത്തിൽ ഇക്കാര്യങ്ങൾ ചർച്ച ചെയ്യണം. ജുലൈ ആദ്യശനിയാഴ്ച തന്നെ യോഗം വിളിക്കണം. കൂടാതെ ജില്ലകളിൽനിന്നും ജില്ലാബാങ്കിംഗ് ആഫീസറോടും അതാത് ജില്ലകളിലെ പരാതികൾ സമാഹരിച്ചു കൊണ്ട് ജില്ലകളിൽ ഒരു സെൽ രൂപീകരിക്കാം.

III സബ്മിഷൻ

(1) പരുർ കോൾപ്പടവിൽ സ്ഥിരം ബണ്ട് നിർമ്മാണം

ശ്രീ. കെ. വി. അബ്ദുൾ ഖാദർ : സർ, ഗുരുവായൂർ നിയോജക മണ്ഡലത്തിലെ പുന്നയൂർക്കുളം വീപുലമായ കോൾകൃഷി മേഖലയാണ്. ഇവിടത്തെ പരുർ കോൾപ്പടവിൽ സ്ഥിരം ബണ്ട് ലഭ്യമാക്കാൻ വലിയ പ്രതിസന്ധിയാണ് ഉള്ളവക്കിയിട്ടുള്ളത്. 2000-ൽപ്പരം ഏക്കർ കൃഷിഭൂമിയാണ് ഇവിടെയുള്ളത്. തദ്ദേശഭരണ സ്ഥാപനങ്ങളുടെ സഹായത്തോടെ താൽക്കാലിക ബണ്ടുകൾ കെട്ടാറുണ്ട്. പക്ഷേ, അത് പൊട്ടുകയും വീണ്ടും കെട്ടുകയും ചെയ്യുന്നു. കൃഷിനാശവും ധനനഷ്ടവും തുടർക്കഥയാണ്. സ്ഥിരബണ്ട് നിർമ്മിക്കുക മാത്രമാണ് പോംവഴി. കൃഷിവകുപ്പിന്റെയും ധനകാര്യവകുപ്പിന്റെയും കനിവു തേടി കാത്തിരിക്കുകയാണ് കർഷകർ. സ്ഥിരം ബണ്ട് കെട്ടി കൃഷി സംരക്ഷിക്കാനാവശ്യമായ നടപടി ഉണ്ടാകണമെന്ന് അഭ്യർത്ഥിക്കുകയാണ്.

കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി (ശ്രീ. കെ. പി. മോഹനൻ) : സർ, കഴിഞ്ഞ ഗവൺമെന്റിന്റെ കാലത്ത് മുൻ ധനകാര്യ വകുപ്പുമന്ത്രി പ്രഖ്യാപിച്ച ഒരു കോടി രൂപയുടെ വികസന പദ്ധതിയിൽ ഉൾപ്പെടുത്തി ഗുരുവായൂർ നിയോജകമണ്ഡലത്തിലെ പുന്നയൂർക്കുളം പഞ്ചായത്തിലെ പരുർ കോൾപ്പടവിൽ സ്ഥിരം ബണ്ട് നിർമ്മിക്കാൻ അനുമതിയും ഫണ്ടും ലഭ്യമാക്കണമെന്നാവശ്യപ്പെട്ട് ഗുരുവായൂർ എം.എൽ.എ. ശ്രീ. കെ. വി. അബ്ദുൾ ഖാദർ നിർദ്ദേശം സമർപ്പിച്ചിട്ടുണ്ട്. 4802/101/99/2001 എം.ഐ. ക്ലാസ്-1 എന്ന ശീർഷകത്തിൽ ഫണ്ട് ലഭ്യമാക്കി ഭരണാനുമതി നൽകാവുന്നതാണെന്ന ഇറിഗേഷൻ (അഡ്മിനിസ്ട്രേഷൻ) വിഭാഗം ചീഫ് എഞ്ചിനീയറുടെ റിപ്പോർട്ട് പ്രകാരം ഫയൽ അനന്തര നടപടികൾക്കായി ജലവിഭവ (എം.ഐ.) വകുപ്പിൽ നൽകിയെങ്കിലും പ്രസ്തുത പ്രവൃത്തിക്ക് ബഡ്ജറ്റിൽ പ്രോവിഷൻ ഇല്ലാത്തതിനാൽ തൽക്കാലം പരിഗണിക്കേണ്ടതില്ലെന്ന മുൻ ജലവിഭവ വകുപ്പുമന്ത്രിയുടെ ഉത്തരവ് പ്രകാരം ഫയൽ കൃഷി വകുപ്പിലേക്ക് മടക്കി അയയ്ക്കുകയുണ്ടായി. എന്നാൽ തൃശ്ശൂർ-പൊന്നാനി കോൾ മേഖലയുടെ സമഗ്ര വികസനത്തിനായി കേരള ലാൻഡ് ഡെവലപ്മെന്റ് കോർപ്പറേഷൻ സമർപ്പിച്ച 457.93 കോടി രൂപയുടെ പദ്ധതിയിൽ പുന്നയൂർക്കുളം കോൾപ്പടവ്